

ಬಂದಿರುತ್ತದೆ. ಪತ್ರವೂ ಸಹ ಬಂದಿರುತ್ತದೆ. ಇದು ಬಹಳ ಗಂಭೀರವಾದಂಥ ಪರಿಸ್ಥಿತಿಯಾಗಿದೆ. ರಾಜ್ಯದಲ್ಲಿ ಈಗಾಗಲೇ ವಿದ್ಯುಚ್ಛಕ್ತಿಯ ಕೊರತೆಯಿರುವಾಗ ಈ ಧರ್ಮಲ್ಪಪಾಂಚ ಕೆಲಸ ನಿಂತರೆ ಮತ್ತಷ್ಟು ತೊಂದರೆ ಉದ್ಭವವಾಗುತ್ತದೆ. ಆದ್ದರಿಂದ ಮಾನ್ಯ ಸಚಿವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕಾಗಿರುತ್ತದೆ. ವಿನಾಕಾರಣದಿಂದ ನೌಕರರನ್ನು ಸಸ್ಪೆಂಡ್ ಮಾಡಿರುವುದಾಗಿರುತ್ತದೆ. ಅಲ್ಲಿಯ ಆಡಳಿತ ಅಧಿಕಾರಿಶಾಹಿ ಮನೋಭಾವ ತಳೆದು ಇಂಥ ಒಂದು ಪರಿಸ್ಥಿತಿ ಉದ್ಭವವಾಗಿರುತ್ತದೆ. ರಾಜ್ಯದಲ್ಲಿ ವಿದ್ಯುಚ್ಛಕ್ತಿಯ ಸಮಸ್ಯೆ ತೀವ್ರವಾಗಿರುವುದರಿಂದ ಈ ತಕ್ಷಣವೇ ಮಾನ್ಯ ಸಚಿವರು ಸ್ಟೇಟ್ ಮೆಂಟ್ ಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಬಿ. ಶಿವಣ್ಣನವರು ಕಾಲಿಂಗ್ ಅಟೆಂಕ್ಷನ್ ನೋಟೀಸನ್ನು ಕೊಟ್ಟಿದ್ದಾರೆ. ಅದು ಅಡಿಟ್ ಆಗಿ ಬ್ಯಾಲೆಟ್ ಆಗಿದೆ. ಮಾನ್ಯ ಸಚಿವರು ಉತ್ತರವನ್ನು ಕೊಡುವುದಾದರೆ ಈಗಲೇ ಆ ವಿಷಯವನ್ನು ತೆಗೆದುಕೊಳ್ಳೋಣ. ನನ್ನದೇನೂ ಅಭ್ಯಂತರವಿಲ್ಲ.

ಶ್ರೀ ಜಿ. ಎಚ್. ಪಟೇಲ್.—ಅವರು ಕಳುಹಿಸಿಕೊಟ್ಟಿರತಕ್ಕಂತ ನೋಟೀಸ್ ನನಗೆ ಬಂದಿಲ್ಲ. ಅವರು ಕಳುಹಿಸಿಕೊಟ್ಟಿರತಕ್ಕಂಥ ನೋಟೀಸ್ ಬರಲಿ. ಮಾನ್ಯ ಕೃಷ್ಣನ್‌ರವರು ಪ್ರಸ್ತಾಪ ಮಾಡಿರತಕ್ಕಂಥ ವಿಷಯ ಗಮನಕ್ಕೆ ಬಂದಿದೆ. ಲಿಖಿತವಾಗಿ ಹೇಳಿಕೆ ಬೇಕೆಂದರೆ ಅವರು ಯಾವಾಗ ಹೇಳಿದರೆ ಆವಾಗ ಕೊಡಲು ಸಿದ್ಧ ನಿಲ್ಲೇನೆ.

ಅಧ್ಯಕ್ಷರು.—ತಮ್ಮಲ್ಲಿ ಈಗ ಇನ್‌ಫರ್ಮೇಷನ್ ಇದ್ದರೆ, ಅದನ್ನು ಕೊಡಿ. ಮುಗಿಸೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ತಕ್ಷಣ ಅಂದರೆ ಯಾವಾಗ?

ಶ್ರೀ ಜಿ. ಎಚ್. ಪಟೇಲ್.—ನಾಳೆ ಆಗಬಹುದು.

(ii) ವಿಶ್ವ ಹಿಂದೂ ಪರಿಷತ್ ಪ್ರೌಢ ಶಾಲೆಯಲ್ಲಿ ಭಾರತೀಯ ಸಂಸ್ಕೃತಿ ಬಗ್ಗೆ ಪಾಠ ಕಲಿಸುವುದನ್ನು ನಿಲ್ಲಿಸುವ ಆಜ್ಞೆ ಬಗ್ಗೆ.

ಡಾ|| ವಿ. ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಹೊಸದಾಗಿ ಶಾಲೆಗಳಲ್ಲಿ ಸುಧಾರಿಸಲು ಸಾಧ್ಯವಾಗದ ಪರಿಸ್ಥಿತಿಯಲ್ಲಿ ವಿಶ್ವಹಿಂದೂ ಪರಿಷತ್ ಪ್ರೌಢ ಶಾಲೆಯಲ್ಲಿ ಪಿ.ಯು.ಸಿ. ಕಲಿಯತಕ್ಕಂಥವರಿಗೆ ನೀತಿ, ಧರ್ಮ, ವ್ಯಕ್ತಿತ್ವ, ಭಾರತೀಯ ಸಂಸ್ಕೃತಿಯ ಪರಿಚಯ ಇವುಗಳನ್ನು ಕಲಿಸತಕ್ಕಂಥ ಪ್ರಯತ್ನ ಸುಮಾರು 9 ವರ್ಷಗಳಿಂದ ನಡೆಸಿಕೊಂಡು ಬರುತ್ತಿತ್ತು. ಈ ದೇಶದಲ್ಲಿ ಒಳ್ಳೆಯ ಸಂಸ್ಕೃತಿಯ ಮೇಲೆ ಬೆಳಕನ್ನು ಚೆಲ್ಲಲಿಕ್ಕಾಗಿ ವಿದ್ಯಾರ್ಥಿಗಳಿಗೆ ವಾಲೆಂಟಿಯಾಗಿ ವಿಶ್ವ ಹಿಂದೂ ಪರಿಷತ್ ವತಿಯಿಂದ ಕಳೆದ ವರ್ಷ 26,400 ವಿದ್ಯಾರ್ಥಿಗಳು ಬೇರೆ ಬೇರೆ ಶಾಲೆಗಳಲ್ಲಿ ಕುಳಿತು ಪಾಸ್ ಮಾಡಿ ವಿಷಯದ ಅನುಭವವನ್ನು ಪಡೆದಿರುತ್ತಾರೆ. ಅಂಥದರಲ್ಲಿ ಈ ವರ್ಷ ವಿದ್ಯಾಇಲಾಖೆಯವರು ಒಂದು ಸುತ್ತೋಲೆಯನ್ನು ಕಳುಹಿಸಿ 30-6-1983 ರಲ್ಲಿ ಯಾರಿಗೂ ಶಾಲೆಗಳಲ್ಲಿ ಪರೀಕ್ಷೆಗೆ ಅವಕಾಶವನ್ನು ಕೊಡಬಾರದು ಎನ್ನುವ ವಿಷಯ ವನ್ನು ತಿಳಿಸಿದ್ದಾರೆ. ವಾಲೆಂಟಿಯಾಗಿ ಕಳೆದ 9 ವರ್ಷಗಳಿಂದ ನಡೆಸುತ್ತಾ ಇರತಕ್ಕಂಥ ಪರೀಕ್ಷೆ ಸರ್ಕಾರದ ಖರ್ಚಿನಿಂದ ವಿದ್ಯಾರ್ಥಿಗಳಿಗೆ ಉನ್ನತ ವ್ಯಕ್ತಿತ್ವವನ್ನು, ಉತ್ತಮ ನಾಗರಿಕತೆಯನ್ನು ಬೆಳೆಸಲು ಮತ್ತು ದೇಶದ ಸಂಸ್ಕೃತಿಯನ್ನು ಬೆಳೆಸಲು ಈ ಉನ್ನತ ಪರೀಕ್ಷಾ ಮಂಡಲಿಯವರು ನಡೆಸುತ್ತಿದ್ದ ಪರೀಕ್ಷೆಗಳಿಗೆ ಸರ್ಕಾರದವರು ಅಡಿ ಬಂದು, ವಿದ್ಯಾಕ್ಷೇತ್ರದಲ್ಲಿ ನಡೆಸತಕ್ಕಂಥ ಈ ಪರೀಕ್ಷೆಗಳನ್ನು ಇನ್ನು ಮುಂದೆ ನಡೆಸ ಕೂಡದೆಂದು ಆಜ್ಞೆಯನ್ನು ಹೊರಡಿಸಿದ್ದಾರೆ. ಇಂಥ ಉನ್ನತ ಶಿಕ್ಷಣದ ಬಗ್ಗೆ ಎಲ್ಲಾ ಕೂಡ ಯಾವ ಸಿಲಬಸ್ ಕೂಡ ಇಲ್ಲ. ಅಲ್ಲದೆ ಶಾಲೆಗಳಿಗೆ ಬೇಕಾದಂಥ ಒಂದು ಮಹಾಗ್ರಂಥವನ್ನು ಅದರ ತುಂಬ ಉಲ್ಲೇಖ ಮಾಡಿ ಕೊಟ್ಟಿರುತ್ತಾರೆ. ಇಂಥ ಒಂದು ಸಂಸ್ಥೆಯು ನಡೆಸುತ್ತಿರತಕ್ಕಂಥ ಪರೀಕ್ಷೆಯನ್ನು ನಿಲ್ಲಿಸದೆ ಸರ್ಕಾರದವರು ಅವಕಾಶವನ್ನು ಮಾಡಿಕೊಡಲೇಬೇಕೆಂದೂ ಈ ವಿಷಯವನ್ನು ನಿರಾಕರಣೆ ಮಾಡಿದ್ದಕ್ಕೆ ಮನನೊಂದು ವಿವರಣೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಧನಂಜಯಕುಮಾರ್ (ಮಂಗಳೂರು).—ಸನ್ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಆಚಾರ್‌ರವರು ಹೇಳಿರುವ ಬಗ್ಗೆ ನಾನು ಒಂದು ಮಾತನ್ನು ಸೇರಿಸಬಯಸುತ್ತೇನೆ. ಈವತ್ತು ಸರ್ಕಾರಕ್ಕೆ ಯಾವುದೇ ರೀತಿಯ ಖರ್ಚೂ ಇಲ್ಲದೆ ಸರ್ಕಾರದ ಸರಿಯಾದ ಶಿಕ್ಷಣವನ್ನು ಕೊಡತಕ್ಕಂಥ ವ್ಯವಸ್ಥೆ ಇಲ್ಲವೆಂದು ಈ ಸದನದಲ್ಲಿ ಹೇಳತಕ್ಕಂಥ ಮಾತುಗಳನ್ನು ಕೇಳುತ್ತಿರತಕ್ಕಂಥ ಸಂದರ್ಭದಲ್ಲಿ ಶಾಲೆಗಳಲ್ಲಿ, ಕಾಲೇಜುಗಳಲ್ಲಿ ಪದವೀಧರ ಉಪಾಧ್ಯಾಯರು ವಾಲೆಂಟಿಯಾಗಿ ಸೇವೆ ಮಾಡತಕ್ಕಂಥ ಒಂದು ವ್ಯವಸ್ಥೆ ಇತ್ತು. ಈವತ್ತು ಜನರ ಮನಸ್ಸಿನಲ್ಲಿ ಬರುವಂಥ ಪ್ರಶ್ನೆ, ಸಂಸ್ಕೃತಿ ಉಳಿಯಬೇಕಾದರೆ ನಮ್ಮ ಯಾವ ದೈನಂದಿನ ಪಾಠಗಳನ್ನು ಕಲಿಸ ತಕ್ಕಂಥದ್ದರಲ್ಲಿ ಸಂಸ್ಕೃತಿಯನ್ನು ಮತ್ತೆ ಯಾವುದೇ ವಿಚಾರವನ್ನು ಕಲಿಸತಕ್ಕಂಥ ವ್ಯವಸ್ಥೆ ಇಲ್ಲ. ವಾಲೆಂಟಿ ಯಾಗಿ ಇಂಥ ಆಗ್ನೇಯೇಷನ್ ವ್ಯವಸ್ಥೆಯನ್ನು ಮಾಡಿಕೊಂಡು ಬಂದಿರುವ ಸಂದರ್ಭದಲ್ಲಿ ಅದನ್ನು ಮೊಟಕು ಮಾಡತಕ್ಕಂಥ ಕ್ರಮವನ್ನು ಸರ್ಕಾರದವರು ಕೈಗೊಂಡಿರತಕ್ಕಂಥದ್ದು ತುಂಬಾ ಶೋಚನೀಯವಾದ ಸಂಗತಿ.

ಯಾಗಿದೆ. ಇಂಥ ಒಂದು ಆಜ್ಞೆಯನ್ನು ಸಂಬಂಧಪಟ್ಟ ಅಧಿಕಾರಿಗಳು ಹೊರಡಿಸಿರುವಂಥ ಸಂದರ್ಭದಲ್ಲಿ ಒಂದು ವಿಷಯವನ್ನು ವ್ಯಕ್ತಪಡಿಸಬೇಕಾಗಿದೆ. ಕಳೆದ ವರ್ಷ ಎರಡು ಸಾವಿರ ವಿದ್ಯಾರ್ಥಿಗಳು ವಿಶ್ವ ಹಿಂದೂ ಪರಿಷತ್ ನಡೆಸತಕ್ಕಂಥ ಪರೀಕ್ಷೆಯಲ್ಲಿ ಭಾಗವಹಿಸಿದ್ದಾರೆ. ಇದರಲ್ಲಿ ಒಬ್ಬ ಕ್ರಿಶ್ಚಿಯನ್ ವಿದ್ಯಾರ್ಥಿ ಪ್ರಥಮ ರ್ಯಾಂಕನ್ನು ಗಳಿಸಿದ್ದಾನೆಂದು ಈ ಸಂದರ್ಭದಲ್ಲಿ ಈವತ್ತು ಹಿಂದೂ ಧರ್ಮ ಮತ್ತು ಸಂಸ್ಕೃತಿಯಲ್ಲಿ, ರಾಮಾಯಣ, ಮಹಾಭಾರತದಲ್ಲಿ ಎಷ್ಟರಮಟ್ಟಿನ ಕಳಕಳಿ ಇದೆ ಎಂದು ಸರ್ಕಾರ ತಿಳಿದುಕೊಳ್ಳಬೇಕೆನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತಾ ಸರ್ಕಾರದವರು ತುರ್ತು ತಿದ್ದುಪಡಿ ಆಜ್ಞೆಯನ್ನು ಹೊರಡಿಸಿ, ಈ ಆಜ್ಞೆಯನ್ನು ಹಿಂತೆಗೆದುಕೊಳ್ಳಬೇಕೆಂದು ಮನವರಿಕೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ತಕ್ಷಣ ಕ್ರಮ ತೆಗೆದುಕೊಳ್ಳಬೇಕು ಎನ್ನುವ ತೀರ್ಮಾನದ ಹಿನ್ನೆಲೆಯಲ್ಲಿ ಇದು ಏನೆಂದು ಅರ್ಥವಾಗುವುದಿಲ್ಲ. ದೇಶದಲ್ಲಿ ನೀತಿ ಬೋಧನೆ ಯಾವ ಮಟ್ಟಕ್ಕೆ ಹೋಗಿದೆ ಎನ್ನುವುದು ಸ್ಪಷ್ಟವಾಗಿ ತಿಳಿದಿದೆ. ವಿದ್ಯಾಮಂದಿರಗಳಲ್ಲಿ, ಹಳ್ಳಿಗಾಡಿನಲ್ಲಿರತಕ್ಕಂಥ ಶಾಲೆಗಳಲ್ಲಿ ಅನುಭವ ಬೋಧನೆ ಮಾಡತಕ್ಕಂಥ ವಾತಾವರಣ ಇಲ್ಲದ ಪರಿಸ್ಥಿತಿಯಲ್ಲಿ ಈ ವಿಶ್ವ ಹಿಂದೂ ಪರಿಷತ್ ಪ್ರಾರಂಭವಾಯಿತು. ಪ್ರಾರಂಭವಾದ ಸುಮಾರು 26-27 ಸಾವಿರ ಜನ ಇದರ ಉಪಯೋಗ ಪಡೆಯುತ್ತಿರುವ ಸಂದರ್ಭದಲ್ಲಿ ಇದಕ್ಕೆ ಅಡ್ಡಿ ಬರಲಿಕ್ಕೆ ಕಾರಣವೇನು ಎನ್ನುವುದು ಗೊತ್ತಾಗಲಿಲ್ಲ. ವಿದ್ಯಾರ್ಥಿಗಳಲ್ಲಿ ಮಕ್ಕಳ ಮನಸ್ಸಿನಲ್ಲಿ ಒಂದು ಒಳ್ಳೆಯ ಪರಿಣಾಮವಾಗತಕ್ಕಂಥ ಕ್ರಮ ಉಂಟಾಗುತ್ತಿರುವ ಸಂದರ್ಭದಲ್ಲಿ ಇದನ್ನು ತಡೆಯಲಿಕ್ಕೆ ಕಾರಣವಾದರೂ ಏನು ಎನ್ನುವುದು ಅರ್ಥವಾಗುತ್ತಿಲ್ಲ. ಈ ದೃಷ್ಟಿಯಿಂದ ಮಾನ್ಯ ವಿದ್ಯಾ ಸಚಿವರು ತೆಗೆದುಕೊಂಡಿರತಕ್ಕಂಥ ಕಾರ್ಯಕ್ರಮ ಸರಿಯಾದುದಲ್ಲ. ತಮ್ಮ ಅಭಿಪ್ರಾಯ ಏನು ಇದೆ ಅದನ್ನು ನಿಲ್ಲಿಸಿ ಮತ್ತೆ ಈ ಕೆಲಸ ನಡೆಯುವುದಕ್ಕೆ ಪ್ರೋತ್ಸಾಹವನ್ನು ಕೊಡತಕ್ಕಂಥದ್ದು ಸೂಕ್ತವಾಗಿರುತ್ತದೆ. ಮಾನ್ಯ ಸಚಿವರು ಯೋಚನೆ ಮಾಡಿ ಅವಶ್ಯಕವಾದರೆ ಮಂತ್ರಿಮಂಡಲವೇ ಈ ವಿಷಯವನ್ನು ಚರ್ಚೆಮಾಡಿ, ಸಭೆಯ ಅಭಿಪ್ರಾಯವನ್ನು ತೆಗೆದುಕೊಳ್ಳಬೇಕು. ಈ ಕಾರ್ಯಕ್ರಮವನ್ನು ನಡೆಸತಕ್ಕಂಥದ್ದು ಸೂಕ್ತವೆಂದು ನನ್ನ ಅಭಿಪ್ರಾಯವಾಗಿರುತ್ತದೆ. ಮಾನ್ಯ ಸಚಿವರು ಇದಕ್ಕೆ ಸಮಜಾಯಿಷಿ ಕೊಡಬೇಕೆಂದು ನನ್ನ ಪ್ರಾರ್ಥನೆ.

ಶ್ರೀ ಬಿ. ರಾಚಯ್ಯ.—ಇದರ ಬಗ್ಗೆ ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗಿರುವುದರಿಂದ ವಿಷಯಗಳನ್ನು ತರಿಸಿಕೊಳ್ಳಬೇಕಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇಂದೇ ಅಪ್ಪಣೆ ಕೊಡಿ. ಇಡುತ್ತಾರೆ.

ಡಾ|| ವಿ. ಎಸ್. ಆಚಾರ್ಯ.—ನಾಳೆಯೇ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ವಿಷಯ ತರಿಸಿಕೊಡಿ ಎಂದು ಹೇಳಿದ್ದಾರಲ್ಲ.

ಡಾ|| ವಿ. ಎಸ್. ಆಚಾರ್ಯ.—ಉತ್ತರವನ್ನು ನಾಳೆಯೇ ಕೊಡಲಿ.

ಶ್ರೀ ಬಿ. ರಾಚಯ್ಯ.—ನೀತಿ ಧರ್ಮ, ಪ್ರಾಮಾಣಿಕತೆ ಇವುಗಳಲ್ಲಿ ಅವರಿಗೆ ಎಷ್ಟು ಆಸಕ್ತಿ ಇರುತ್ತದೋ ಅಷ್ಟೇ ನನಗೂ ಆಸಕ್ತಿ ಇದೆ ಎಂದು ಮಾತ್ರ ಹೇಳುತ್ತೇನೆ.

MR. SPEAKER.— Now Mr. Gangadharan to raise the matter regarding the statement made by Sri Azeez Sait.

ಶ್ರೀ ಎಚ್. ಗಂಗಾಧರನ್.—ಮಾನ್ಯ ಸಚಿವರು ಈಗ ಇಲ್ಲಿ ಇಲ್ಲ. ದಯವಿಟ್ಟು ಅವರು ಬಂದಮೇಲೆ ತೆಗೆದುಕೊಳ್ಳಬೇಕು ಎನ್ನುವುದು ನನ್ನ ಸಲಹೆ.

ಅಧ್ಯಕ್ಷರು.—ಮಾನ್ಯ ಅಜೀಜ್ ಸೇಟ್ ಅವರ ಹೆಸರಿನಲ್ಲಿ ಕಳುಹಿಸಿ ಕೊಟ್ಟಿರುತ್ತಾರೆ. ಮಾನ್ಯ ಸಚಿವರು ಇಲ್ಲದೆ ಇರುವುದರಿಂದ...

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಸಚಿವರು ಹಾಜರಿಗೆ ಹೋಗಿದ್ದಾರೆಂದು ಹೇಳಿದ್ದಾರೆ. ಆದ್ದರಿಂದ ಮಾನ್ಯ ರಘುಪತಿಯವರು ಅವರ ಎಲ್ಲ ಕಾರ್ಯಗಳನ್ನೂ ನಿರ್ವಹಿಸುತ್ತಿದ್ದಾರೆ. ಅವರು ಸ್ಟೇಟ್‌ಮೆಂಟ್ ಮಾಡಿರುವುದು ಕೂಡ ಪತ್ರಿಕೆಯಲ್ಲಿ ಬಂದಿರುತ್ತದೆ...

ಅಧ್ಯಕ್ಷರು.—ಅವರು ಡಿನೈ ಮಾಡಿರುವುದೂ ಕೂಡ ಪತ್ರಿಕೆಯಲ್ಲಿ ಬಂದಿದೆ.

ಶ್ರೀ ಎಚ್. ಗಂಗಾಧರನ್.—ಈ ಮಂತ್ರಿಗಳು ಹಾಜೆಯಾತ್ರೆಗೆ ಹೋಗುವಂತಹ ಸಂದರ್ಭದಲ್ಲಿ ಬೆಳಗಾಂನಲ್ಲಿ ಕೆಲವರು ಒಂದು ಸನ್ಮಾನ ಸಮಾರಂಭವನ್ನು ಏರ್ಪಡಿಸಿದ್ದಾಗ ಅಲ್ಲಿ ಇವರು ಕನ್ನಡದ ಬಗ್ಗೆ ಆಡಿರುವಂತಹ ಮಾತುಗಳು ಅಸಹ್ಯವಾಗಿದೆ. ಸಾಹಿತಿಗಳನ್ನು “ಪುಡಗೋಸಿ” ಸಾಹಿತಿಗಳೆಂದು ಕರೆದಿದ್ದಾರೆ.

ಅಧ್ಯಕ್ಷರು.—ಅವರು ಈಗಾಗಲೇ ಆ ರೀತಿ ಹೇಳಿಲ್ಲವೆಂದು ಹೇಳಿದ್ದಾರೆ ಮತ್ತು ಅವರು ಈಗ ಸಭೆಯಲ್ಲಿ ಕೂಡ ಇಲ್ಲ.

ಶ್ರೀ ಎಚ್. ಗಂಗಾಧರನ್.—ಅವರು ಅಡಿರುವಂತಹ ಮಾತುಗಳು ಪತ್ರಿಕೆಗಳಲ್ಲಿ ವರದಿಯಾದ ಮೇಲೆ ಬಹಳ ಗೊಂದಲ ಉಂಟುಮಾಡಿದೆ. ಆದ್ದರಿಂದ ಅವರ ನಿಲುವಿನಲ್ಲಿ ಏನಾದರೂ ಬದಲಾವಣೆ ಮಾಡಿಕೊಂಡಿದ್ದಾರೆಯೇ ಎಂಬ ಬಗ್ಗೆ ಸರ್ಕಾರದವರು ಹೇಳಿಕೆ ಕೊಡಬೇಕು. ಸಚಿವರಾದವರಿಗೆ ಜವಾಬ್ದಾರಿಗಳಿರುತ್ತವೆ. ಆದ್ದರಿಂದ ಮಂತ್ರಿಗಳಾದವರು ಈ ರೀತಿ ದೇಶದ ಹಿತದೃಷ್ಟಿಯಿಂದ ಮಾತನಾಡುವುದು ಒಳ್ಳೆಯದಲ್ಲವೆಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹಗಡೆ.—ಮಾನ್ಯ ಅಧ್ಯಕ್ಷರೇ, ಪತ್ರಿಕೆಗಳಲ್ಲಿ ಅವರ ಹೆಸರಿನಲ್ಲಿ ಬಂದಿರತಕ್ಕಂಥ ಹೇಳಿಕೆಯನ್ನು ನಾನು ನೋಡಿದ್ದೇನೆ. ಅದರ ಮರುದಿವಸ ಅವರು ಬೆಳಗಿನಿಂದ ಬಂದ ತಕ್ಷಣವೇ ಸನ್ನೆನ್ನು ಭೇಟಿ ಆಗಿದ್ದರು. ಪತ್ರಿಕೆಗಳಲ್ಲಿ ತಪ್ಪು ತಪ್ಪಾಗಿ ವರದಿಯಾಗಿದೆ. ನಾನು ಆ ರೀತಿ ಹೇಳಿಲ್ಲವಾದ್ದರಿಂದ ನಾನು ಮತ್ತೆ ಅದಕ್ಕೆ ಕಾಂಟ್ರಾಡಿಸ್ಟ್ ಅಂದಥ ಒಂದು ಸ್ಟೇಟ್‌ಮೆಂಟನ್ನು ಇಂದೇ ಪತ್ರಿಕೆಗಳಿಗೆ ಕೊಟ್ಟಿದ್ದೇನೆಂದು ಹೇಳಿದರು. ಈ ಒಂದು ಸ್ಟೇಟ್‌ಮೆಂಟ್ ಸಹ ಪತ್ರಿಕೆಗಳಲ್ಲಿ ಬಂದಿದೆ. ಆದ್ದರಿಂದ ಈ ವಿಚಾರವನ್ನು ಇಲ್ಲಿಗೆ ಮುಗಿಸುವುದು ಒಳ್ಳೆಯದು. ಇದರ ಜೊತೆಗೆ ಅವರು ಇವೊತ್ತು ಇಲ್ಲಿ ಹಾಜರಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಶ್ರೀ ಸೇಟ್ ಅವರು ಕೊಟ್ಟಿರುವ ಹೇಳಿಕೆಯನ್ನು ನೋಡಿರುವುದಾಗಿ ಹೇಳಿದರು. ಕನ್ನಡದ ಅಭಿವೃದ್ಧಿ ವಿಚಾರದಲ್ಲಿ ಸಾಹಿತಿಗಳು, ಕಲಾವಿದರು ಹಾಗೂ ಸಾರ್ವಜನಿಕರು ಯಾವ ಒಂದು ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ ಮತ್ತು ಶಿಕ್ಷಣ ಮಾಧ್ಯಮ ಯಾವ ರೀತಿ ಇರಬೇಕು ಎಂಬ ಬಗ್ಗೆ ಏನು ಹೇಳಿದ್ದಾರೆ, ಅದನ್ನೆಲ್ಲಾ ಒಪ್ಪಿ ಶ್ರೀ ಸೇಟ್ ಅವರು ಒಂದು ಹೇಳಿಕೆ ಕೊಟ್ಟಿದ್ದಾರೆಂಬ ಅಭಿಪ್ರಾಯದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಅವರ ಅಭಿಪ್ರಾಯ ಈ ರೀತಿ ಇದ್ದರೆ ನಾವು ಈ ಬಗ್ಗೆ ಹೇಳುವುದೇನೂ ಇಲ್ಲ.

(iii) ಧರ್ಮಸ್ಥಳದಲ್ಲಿ ನದಿಯಲ್ಲಿ ಬಿದ್ದು ಸತ್ತುಹೋದ ಎರಡು ಶವಗಳನ್ನು ಪೋಲೀಸರು ದಫನ್ ಮಾಡಿರುವ ಬಗ್ಗೆ.

ಶ್ರೀ ಶಂಕರರದ್ಡಿ (ಶಿರಗುಪ್ಪ).—ಮಾನ್ಯ ಅಧ್ಯಕ್ಷರೇ ನಮ್ಮ ಶಿರಗುಪ್ಪ ತಾಲ್ಲೂಕ್‌ಗೆ ಸೇರಿದ ಶ್ರೀ ವೆಂಕೋಬರಾವ್ ಎನ್ನುವವರ ಪುತ್ರ ಮತ್ತು ಆತನ ಸ್ನೇಹಿತರು ತೀರ್ಥಯಾತ್ರೆಗೈದು ಹೋದಾಗ ಧರ್ಮಸ್ಥಳದ ನದಿಯಲ್ಲಿ ಇಬ್ಬರೂ ಬಿದ್ದು ಸತ್ತುಹೋದಂಥ ಸಂದರ್ಭದಲ್ಲಿ ಅಲ್ಲಿನ ಪೋಲೀಸರು ಹೇಗಿರಬೇಕೆಂದು ಯಾರಿಗೂ ತಿಳಿಸದ ದಫನ್ ಮಾಡಿರುತ್ತಾರೆ. ಇದಾದ ಒಂದು ತಿಂಗಳ ನಂತರ ವಿಷಯವನ್ನು ತಿಳಿದ ಶ್ರೀ ವೆಂಕೋಬರಾವ್ ಅವರು ಧರ್ಮಸ್ಥಳಕ್ಕೆ ಹೋಗಿ ಅಲ್ಲಿನ ಪೋಲೀಸರಲ್ಲಿ ವಿಚಾರ ಮಾಡಿ ಈ ಸುದ್ದಿಯನ್ನು ಪತ್ರಿಕೆಗಳ ಮತ್ತು ರೇಡಿಯೋ ಮೂಲಕ ಪ್ರಸಾರ ಮಾಡಿದ್ದರೆ ನನಗೆ ಕೊಡಲೇ ತಿಳಿಯುತ್ತಿತ್ತು ಎಂದು ಹೇಳಿದಾಗ ಅಲ್ಲಿದ್ದ ಹೆಡ್-ಕಾನ್ಸ್ಟೇಬಲ್ ನೀನು ಯಾರೋ ಮಗನೇ ಇದನ್ನೆಲ್ಲಾ ಹೇಳಲು ಎಂದು ಆಜ್ಞಾರದ ಮಾತುಗಳನ್ನು ಆಡಿ ಅವರ ಕಪಾಳಕ್ಕೆ ಹೊಡೆದು ಬದಿದು ಮಾಡಿದ್ದೇ ಅಲ್ಲದೆ ಅವರ ಜನವಾರ ವನ್ನೂ ಸಹ ಹರಿದುಹಾಕಿದ ನಂತರ ಆ ರಾತ್ರಿಯೆಲ್ಲಾ ಲಾಕಪ್‌ನಲ್ಲಿಟ್ಟು ಅವರ ಬಳಿಯಲ್ಲಿದ್ದ 250 ರೂಪಾಯಿ ಗಳನ್ನೂ ಮತ್ತು ರಿಸ್-ವಾಚನ್ನು ಸಹ ಕಿತ್ತುಕೊಂಡು ಈ ಪ್ರಕರಣವನ್ನು ಯಾರ ಬಳಿಯಾದರೂ ಹೇಳಿದರೆ ಮತ್ತೆ ಪೋಲೀಸರ ಕಾಟ ಕೊಡುವುದಾಗಿ ಹೇಳಿ ಅವರನ್ನು ಹೆದರಿಸಿ ಮುಚ್ಚಳಿಕೆಯನ್ನು ಸಹ ಅವರಿಂದ ಬರಹಿಕೊಂಡು ಹೊರಗೆ ಬಿಟ್ಟಿದ್ದಾರೆ. ಇಷ್ಟೆಲ್ಲಾ ನಡೆದ ನಂತರ ನಾನು ಈ ವಿಷಯದ ಬಗ್ಗೆ ಒಂದು ಪತ್ರವನ್ನು ಮಾನ್ಯ ಮುಖ್ಯಮಂತ್ರಿಗಳಿಗೆ 2 ತಿಂಗಳ ಹಿಂದೆ ಬರೆದೆ. ಆದರೆ ಅವರಿಂದ ಸೌಜನ್ಯಕ್ಕಾದರೂ ಈ ವಿಷಯವನ್ನು ಪರಿಶೀಲನೆ ಮಾಡುತ್ತೇವೆಂದು ಹೇಳುವ ಒಂದು ಉತ್ತರ ನನಗೆ ಬರಲಿಲ್ಲ. ಆದ್ದರಿಂದ ಈ ಬಗ್ಗೆ ಇಲ್ಲಿ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಶ್ರೀ ವೆಂಕೋಬರಾವ್ ಅವರು ತನ್ನ ಮಗ ಕಳೆದ ಒಂದು ತಿಂಗಳಿನಿಂದ ಎಲ್ಲಿಗೆ ಹೋದ ಎಂಬ ವಿಚಾರ ಆತನ ಸ್ನೇಹಿತರಿಂದಲೂ ತಿಳಿಯದಿದ್ದಾಗ ಒಂದು ದಿನ ಸತ್ತು ಹೋಗಿರುವ ವಾರ್ತೆ ಬರುತ್ತದೆ. ಆನಂತರ ಇವರು ಸಂಬಂಧಪಟ್ಟ ಪೋಲೀಸ್ ಠಾಣೆಯಲ್ಲಿ ಹೋಗಿ ವಿಚಾರ ಮಾಡಿದಾಗ, ಜನರಿಗೆ ರಕ್ಷಣೆ ಕೊಡುವಂತಹ ಅಧಿಕಾರಿಗಳೇ ಮಗನನ್ನು ಕಳೆದುಕೊಂಡ ತಂದೆಗೆ ಸೂಕ್ತ ಉತ್ತರ ವನ್ನೂ ಸಹ ಹೇಳತಕ್ಕಂಥ ಒಂದು ಸೌಜನ್ಯವನ್ನು ತೋರಿಸದೆ ಅವರ ಅಂಗಿಯನ್ನು ಬಿಚ್ಚಿ ಅಲ್ಲಿದ್ದ ಹೆಡ್-ಕಾನ್ಸ್ಟೇಬಲ್ ಅವರ ಕಪಾಳಕ್ಕೆ ಹೊಡೆದಿದ್ದಾರೆ. ಅಷ್ಟೇ ಅಲ್ಲ ರಾತ್ರಿಯೆಲ್ಲಾ ಪೋಲೀಸ್ ಕಸ್ಟಡಿಯಲ್ಲಿಯೇ ಇಟ್ಟುಕೊಂಡು ಮಲಮೂತ್ರ ಮಾಡುವುದಕ್ಕೂ ಸಹ ಬಿಟ್ಟಿಲ್ಲ ಮತ್ತು ಕುದಿಯಲು ನೀರನ್ನೂ ಸಹ ಕೊಟ್ಟಿಲ್ಲ. ಇಂತಹ ಅನೇಕ ಪ್ರಕರಣಗಳಲ್ಲಿ ಪೋಲೀಸರು ಹದ್ದುಮೀರಿ ನಡೆದುಕೊಳ್ಳುವಂತಹ ಪ್ರವೃತ್ತಿ ಏನಿದೆ, ಇದನ್ನು ಕರ್ನಾಟಕದ ಜನತೆ ಬಹಳ ಗಂಭೀರವಾಗಿ ವಿಚಾರ ಮಾಡುತ್ತಿದ್ದಾರೆ. ಸತ್ತ ಮಗನ ಬಗ್ಗೆ ಕೇಳಲು ಹೋದಾಗ ಈ ರೀತಿ ವರ್ತನೆ ಮಾಡಿದ್ದು ಸರಿಯೇ ಎಂಬ ಬಗ್ಗೆ ಸರ್ಕಾರದವರು ಉತ್ತರ ಕೊಡಬೇಕು.

ಶ್ರೀ ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ, ಈ ಒಂದು ಪ್ರಕರಣ ಸನ್ನಿ ಕ್ಷೇತ್ರದಲ್ಲಿ ನಡೆದಿದೆ. ಶ್ರೀ ವೆಂಕೋಬರಾವ್ ಅವರು ತನ್ನ ಮಗನು ಸತ್ತ ಬಗ್ಗೆ ವಿಚಾರಣೆ ಮಾಡಲು ಧರ್ಮಸ್ಥಳದ ಡಿಟ್-